

ಗಮನ ಸೆಳೆಯುವ ಸೂಚನೆ :

ವಿಷಯ :—ಬೆಂಗಳೂರಿನ ನಿವಾಸಿಗಳಿಗೆ ಕುಡಿಯುವ ನೀರಿನ ಅಸಮರ್ಪಕವಾದ ಸರಬರಾಜಿನಿಂದ ತೊಂದರೆಯಾದ ವಿಚಾರದ ಬಗ್ಗೆ

ಶ್ರೀ ಪಿ. ರಾಂದೇವ್ (ಮಲ್ಲೇಶ್ವರಂ).—ಬೆಂಗಳೂರು ನಗರದಲ್ಲಿ ಕುಡಿಯುವ ನೀರಿನ ಅಭಾವ ತೀವ್ರವಾಗಿದೆ. ಆದ್ದರಿಂದ ಮಾನ್ಯ ನಗರಾಭಿವೃದ್ಧಿ ಮಂತ್ರಿಗಳ ಗಮನ ಸೆಳೆಯುತ್ತಿದ್ದೇನೆ.

ಶ್ರೀ ಜಿ. ನಾರಾಯಣಕುಮಾರ್.—ಶಾಸಕರ ಭವನದಲ್ಲಿಯೂ ನೀರು ಇಲ್ಲ.

ಉಪಾಧ್ಯಕ್ಷರು.—ನಿಮಗೆ ಕಷ್ಟವಿದೆ ಎನ್ನುವುದು ನನಗೆ ಗೊತ್ತಿದೆ, ಇರತಕ್ಕ ತೊಂದರೆಯನ್ನು ನಿವಾರಣೆ ಮಾಡುತ್ತೇನೆ.

ಶ್ರೀ ಎಂ. ಚಂದ್ರಶೇಖರ್.—ಮಾನ್ಯ ರಾಂದೇವ್‌ರವರ ಗಮನ ಸೆಳೆಯುವ ಸೂಚನಾ ಸಂಖ್ಯೆ ೬೬ ನನ್ನ ಹೇಳಿಕೆಯನ್ನು ಕೆಳಕಂಡಂತೆ ಕೊಂಡುತಿದ್ದೇನೆ.

ಬೆಂಗಳೂರು ನಗರದ ನೀರಿನ ಅಗತ್ಯತೆಯನ್ನು ಪೂರೈಸಲು ಅದರಲ್ಲೂ ವಿಶೇಷವಾಗಿ ಬೇಸಿಗೆ ದಿನಗಳನ್ನು ನಿರ್ವಹಿಸಲು, ಈ ಕೆಳಕಂಡ ಕಾರ್ಯಗಳನ್ನು ಕೈಗೊಳ್ಳಲಾಗಿದೆ.

೧. ಕಾವೇರಿ ಎರಡನೇ ಹಂತದ ಯೋಜನೆಯು ನವೆಂಬರ್, ೧೯೬೨ ರಿಂದ ಕಾರ್ಯಾರಂಭವಾಗಿದ್ದು ನಗರಕ್ಕೆ ಒಟ್ಟು ೭೫ ದಶಲಕ್ಷ ಗ್ಯಾಲನ್‌ಗಳಷ್ಟು ನೀರನ್ನು ತರಲಾಗುತ್ತಿದೆ. ಇದರಿಂದ ನಗರದ ನೀರು ಸರಬರಾಜು ಉತ್ತಮಗೊಂಡಿದೆ.

೨. ಹೊಸಹಳ್ಳಿ ಪಂಪ್‌ಹೌಸಿನಿಂದ ನೀರು ಪಂಪು ಮಾಡುವ ವೇಳೆಯನ್ನು ೧೪ ಗಂಟೆಯಿಂದ ೨೪ ಗಂಟೆಗೆ ಹೆಚ್ಚಿಸಲಾಗಿದ್ದು ಈ ಮೂಲಕ, ನೀರಿನ ಅಭಾವದಿಂದ ತೊಳಲುತ್ತಿದ್ದಂತಹ ಕೆಂಪಾಪುರ ಅಗ್ರಹಾರ, ಮರೆಯಪ್ಪನಹಳ್ಳಿ ಮತ್ತು ಹೊಸಹಳ್ಳಿಗೆ ನೀರು ಸರಬರಾಜನ್ನು ಉತ್ತಮಗೊಳಿಸಲಾಗಿದೆ. ಇದಲ್ಲದೆ, ಹೊಸಹಳ್ಳಿ ಮತ್ತು ಮಾಗಡಿ ರಸ್ತೆಯ ಓವರ್ ಹೆಡ್ ಟ್ಯಾಂಕ್‌ಗಳನ್ನು ಕಾರ್ಯಾರಂಭಿಸಲಾಗಿದ್ದು, ನೀರು ಸರಬರಾಜು ಉತ್ತಮಗೊಂಡಿದೆ.

೩. ನೀರಿನ ತೊಂದರೆಯಿಂದ ತೊಳಲುತ್ತಿದ್ದ ಗೋವಿಂದರಾಜನಗರ ಮತ್ತು ತಿಮ್ಮೇನಹಳ್ಳಿಗೆ ಹೊಸಹಳ್ಳಿಯಿಂದ ನೀರು ಪೂರೈಸಲಾಗುತ್ತಿದೆ. ಇದಲ್ಲದೆ ಅಗತ್ಯತೆಯಿರುವಂತಹ ಸ್ಥಳಗಳಲ್ಲಿ ನೀರಿನ ತೊಟ್ಟಿಗಳನ್ನು ಕಟ್ಟಲಾಗಿದ್ದು, ನೀರನ್ನು ಓವರ್ ಹೆಡ್ ಟ್ಯಾಂಕ್‌ಗಳಿಗೆ ಪಂಪ್ ಮಾಡುವ ಮೂಲಕ ಸಾರಕ್ಕೆ, ಜಯನಗರ, ಕೋರಮಂಗಲ, ಬಿನ್ನಮಂಗಲ, ಕ್ಲೈವ್‌ಲೈನ್, ಅಲಸೂರು, ಇಂದಿರಾನಗರ ಮತ್ತು ಇತ್ಯಾದಿ ಕಡೆಗಳಲ್ಲಿ ನೀರು ಸರಬರಾಜನ್ನು ಉತ್ತಮಗೊಳಿಸಲಾಗಿದೆ.

೪. ನಗರದ ಹಳೆಯ ಭಾಗಗಳಾದಂತಹ ಕಬ್ಬನಾಪೇಟೆ, ಬಳೇಪೇಟೆಗಳಲ್ಲಿನ ಹಳೆಯ ಮತ್ತು ತುಕ್ಕುಹಿಡಿದ ಕೊಳವೆಗಳನ್ನು ಬದಲಾಯಿಸುವುದರ ಮೂಲಕ ಈ ಸ್ಥಳಗಳಿಗೆ ನೀರು ಸರಬರಾಜು ಉತ್ತಮವುಡಿಸಲಾಗಿದೆ. ಇದೇ ರೀತಿ ನಗರದ ಇನ್ನೂ ಕೆಲವೆಡೆಗಳಲ್ಲಿ ಕೊಳವೆಗಳನ್ನು ಬದಲಾಯಿಸುವ ಕ್ರಮವನ್ನು ವಂಡಲಿಯು ಕೈಗೊಂಡಿದೆ.

೫. ನಗರದ ಎಲ್ಲಾ ೭ ನೀರು ಸರಬರಾಜು ಉಪ-ವಿಭಾಗಗಳಿಗೆ ನೀರನ್ನು ಹೊರುವ ಲಾರಿ ಟ್ಯಾಂಕರ್‌ಗಳನ್ನು ಹೊಂದಿಸಲಾಗಿದ್ದು ಅವುಗಳಿಂದ ನೀರಿನ ಅಭಾವವಿರುವೆಡೆಗಳಿಗೆ ನೀರನ್ನು ಪೂರೈಸಲಾಗುವುದು. ವಿಶೇಷ ಸಂದರ್ಭಗಳು ಮತ್ತು ನೀರಿನ ಬೇಡಿಕೆ ಬಂದಲ್ಲಿ ನೀರು ಪೂರೈಸಲು ಸಿ.ಜೆ.ಎಫ್. ಮಲ್ಲೇಶ್ವರದಲ್ಲಿ ಯಾವಾಗಲೂ ಮೂರು ಟ್ಯಾಂಕರ್‌ಗಳನ್ನು ಸಿದ್ಧಮಾಡಲಾಗಿರುತ್ತದೆ.

ಮೇಲ್ಕಂಡ ಕಾರ್ಯಗಳೊಂದಿಗೆ ಜಲಮಂಡಲಿಯು ಈ ವರ್ಷದಲ್ಲಿ ನಗರದಲ್ಲಿ ೧೮ ಕೊಳವೆಬಾವಿಗಳನ್ನು ಹಾಕಿದ್ದು ಅವುಗಳಿಗೆ ಪಂಪ್ ಜೋಡಣೆಯ ಕಾರ್ಯಕ್ರಮವನ್ನು ಲೋಕೋಪಯೋಗಿ ಇಲಾಖೆಯ ಪಿ.ಹೆಚ್.ಇ. ವಿಭಾಗದವರು ಕೈಗೊಳ್ಳಬೇಕಾಗಿರುತ್ತದೆ.

ಕೊನೆಯದಾಗಿ, ಜಲಮಂಡಲಿಯು ನೀರು ಸರಬರಾಜು (ನಿರ್ವಹಣೆ) ವಿಭಾಗದ ಜೂನಿಯರ್ ಇಂಜಿನಿಯರ್ ಅಥವಾ ವಾಟರ್ ಇನ್‌ಸ್ಟ್ರಕ್ಟರ್‌ರವರು ನೀರು ಸರಬರಾಜು ಸೇವಾ ಶಾಖೆಗಳಲ್ಲಿ ಬೆಳ್ಳಿಗೆ ೬ ಗಂಟೆಯಿಂದ ಎಲ್ಲಾ ಮೇಲ್ವಿಚಾರಣೆ ಕೈಗೊಳ್ಳುವಂತೆ ಆದೇಶಿಸಲಾಗಿದೆ. ಈ ಮೂಲಕ ನೀರಿನ ದೂರುಗಳನ್ನು ಸ್ಥಳದಲ್ಲೇ ಬಗೆಹರಿಸುವಂತೆ ಉದ್ದೇಶಿಸಲಾಗಿದೆ. ಒಟ್ಟಿನಲ್ಲಿ ಜಲಮಂಡಲಿಯು ನಗರಕ್ಕೆ ಉತ್ತಮ ರೀತಿಯ ನೀರು ಸರಬರಾಜು ಮಾಡಲು ತನ್ನ ಶಕ್ತಿಯನ್ನು ಮೀರಿ ಪ್ರಯತ್ನಿಸುತ್ತಿದೆ.

ಶ್ರೀ ಪಿ. ರಾಂದೇವ್.—ಸನ್ಮಾನ್ಯ ಉಪಾಧ್ಯಕ್ಷರೇ ಮಂತ್ರಿಗಳು ಕೊಟ್ಟ ಹೇಳಿಕೆಯನ್ನು ನೋಡಿದಾಗ ಮಾನ್ಯ ಚಂದ್ರಶೇಖರವರ ಮಂತ್ರಿಗಳಾದ ಮೇಲೆ ನೀರಿನ ಸರಬರಾಜು ಉತ್ಪಾದನೆಯಲ್ಲಿ ಬಹುದು ಎಂದು ಜನ ತಿಳಿದುಕೊಂಡಿದ್ದರು. ನನಗೆ ಗೊತ್ತಿರುವಹಾಗೆ ನಗರದ ಅನೇಕ ಪ್ರದೇಶಗಳಲ್ಲಿ ದಿನನಿತ್ಯ ನೀರಿಗಿ ಗಿ ಕೊಡಗಳನ್ನು ಹಿಡಿದುಕೊಂಡು ಪ್ರದರ್ಶನ ಮಾಡುತ್ತಿದ್ದಾರೆ. ಪತ್ರಿಕೆಗಳಲ್ಲೂ ಸಹ ಕುಡಿಯುವ ನೀರು ಇಲ್ಲವೆಂದು ವರದಿ ಬರುತ್ತಿದೆ. ಇಂದು ಬೇಸಿಗೆಕಾಲ ಉಷ್ಣಾಂಶ ೩೮ ಡಿಗ್ರಿಯ ವರೆಗೂ ಹೋಗಿದೆ. ಬೆಂಗಳೂರು ನಗರದಲ್ಲಿ ಬಾವಿಗಳಲ್ಲೂ ನೀರು ಇಲ್ಲ. ಕಾವೇರಿ ಯೋಜನೆಯ ರೀತ್ಯಾ ಬೆಂಗಳೂರು ನಗರಕ್ಕೆ ೨೪ ಗಂಟೆ ನೀರು ಸರಬರಾಜು ಮಾಡುತ್ತೇವೆಂದು ಹೇಳಲಾಗಿತ್ತು. ಆದರೆ ಅದು ಪೂರ್ತಿ ವಿಫಲರಾಗಿದ್ದಾರೆ. ಕಾವೇರಿ ನೀರು ಬೆಂಗಳೂರಿಗೆ ಬಂದರೆ ಕುಡಿಯುವ ನೀರಿನ ಸಮಸ್ಯೆ ಬಗೆ ರಿಯಬಹುದು ಎಂದು ತಿಳಿದುಕೊಂಡಿದ್ದೆ. ಆದರೆ ಕಾವೇರಿ ನೀರು ಬೆಂಗಳೂರಿಗೆ ಬಂದರೂ ಕುಡಿಯುವ ನೀರಿನ ಸಮಸ್ಯೆ ಪರಿಹಾರವಾಗಿಲ್ಲ. ಬೇಸಿಗೆಯಲ್ಲಿ ಕುಡಿಯುವ ನೀರಿಗೆ ತುಂಬಾ ಕಷ್ಟವಾಗಿದೆ. ನೀರು ಯಾವಾಗ ಸಿಗುತ್ತದೆಯೆ ? ಬೇಸಿಗೆಯಲ್ಲಿ ವಿಶೇಷವಾಗಿ ಏನು ವ್ಯವಸ್ಥೆ ಮಾಡುತ್ತೀರಿ ? ಡೊಮಾಸ್ಟಿಕ್ ಮತ್ತು ನಾನ್ ಡೊಮಾಸ್ಟಿಕ್, ಹೈರೈಸ್ ಬಿಲ್ಡಿಂಗ್, ಹೋಟೆಲ್ ಇಂತಹ ಕಡೆ ಸಿಕ್ಕಾಪಟ್ಟಿ ನೀರು ಕೊಡುತ್ತಿದ್ದೀರಿ. ಕಳೆದ ವರ್ಷ ಇದನ್ನು ಹತೋಟಿಯಲ್ಲಿಟ್ಟಿದ್ದರು. ಈ ವರ್ಷ ಈ ವ್ಯವಸ್ಥೆಯನ್ನು ಏತಕ್ಕೆ ಹತೋಟಿಯಲ್ಲಿಡಲಿಲ್ಲ. ನೀವು ನೀರು ಸರಬರಾಜು ವಿಷಯದಲ್ಲಿ ಪ್ರಿಯಾರಿಟಿ ಕೊಡಬೇಕಾದ್ದು ಡೊಮಾಸ್ಟಿಕ್ ಗೆ ಮಾತ್ರ. ಆದರೆ ಈ ರೀತಿ ನೀರು ಕೊಡದೆ ಇಂಡಸ್ಟ್ರೀಸ್‌ನವರಿಗೆ ಕೊಟ್ಟಿದ್ದೀರಿ, ಹೈರೈಸ್ ಬಿಲ್ಡಿಂಗ್‌ನವರಿಗೆ ಕೊಟ್ಟಿದ್ದೀರಿ, ಇದನ್ನೆಲ್ಲಾ ತಡೆಹಿಡಿದು ನಮಗೆ ನೀರು ಕೊಡಬೇಕು. ಅರ್ಕಾಪತಿ ಯೋಜನೆಯ ಅಡಿಯಲ್ಲಿ ಇನ್ನೊಂದು ಪ್ರೈವೈ ಹಾಕುವುದು ಏನಾಯಿತು ? ಈ ವಿಷಯವನ್ನು ಅನೇಕ ಭಾರಿ ಹೇಳಿದ್ದೇನೆ. ತಿಪ್ಪಗೊಂಡನಹಳ್ಳಿ ಟ್ಯಾಂಕ್‌ನಲ್ಲಿ ನೀರು ಇದೆ. ನಮಗೆ ಇಲ್ಲಿ ನೀರು ಇಲ್ಲ. ತಿಪ್ಪಗೊಂಡನಹಳ್ಳಿ ಟ್ಯಾಂಕ್‌ನ ನೀರು ಬೆಂಗಳೂರಿನ ಅರ್ಧಭಾಗಕ್ಕೆ ಕೊಡುವ ಯೋಜನೆ ಏನಾಯಿತು ? ಈ ಯೋಜನೆಯನ್ನು ಮಾನ್ಯ ಅರಸೀಕೆವರು ಹಾಕಿದ್ದರು, ಆ ಯೋಜನೆ ಇನ್ನೂ ಕಾರ್ಯಗತವಾಗಿಲ್ಲ ಇದನ್ನು ಏನು ಮಾಡುತ್ತೀರಿ ? ೨ನೇ ಹಂತದ ಕಾವೇರಿ ನೀರು ಸರಬರಾಜು ೩೦೦ ಲಕ್ಷ ರೂಪಾಯಿಗಳ ಯೋಜನೆಯನ್ನು ನಮ್ಮ ಮುಂದೆ ಇಟ್ಟಿದ್ದೀರಿ. ಇದರಿಂದ ೭೫ ದಶಲಕ್ಷ ಗ್ಯಾಲನ್ ನೀರು ನಗರಕ್ಕೆ ಬರುತ್ತಿದೆ. ವಾಟರ್‌ಸಪ್ಲೈ ಬೋರ್ಡ್‌ನವರು ಈ ಯೋಜನೆಯ ಮೂಲಕ ೧ನೇ ನವೆಂಬರ್ ೧೯೮೧ ರಲ್ಲಿ ನೀರು ಕೊಡುತ್ತೇವೆಂದು ಹೇಳಿದ್ದರು, ೧೯೮೩ನೇ ಇಸವಿ ಬಂದರೂ ನೀರು ಕೊಡಲಿಲ್ಲ. ಅವರು ಏನು ಮಾಡುತ್ತಿದ್ದಾರೆ ? ಯಾವಾಗ ನೀರು ಕೊಡುತ್ತೀರಿ ? ೩೦ ಮಿಲಿಯನ್ ಗ್ಯಾಲನ್ ವಾಟರ್ ಯಾವಾಗ ಕೊಡುತ್ತೀರಿ ? ಕಾವೇರಿ ೩ನೇ ಹಂತದ ಯೋಜನೆಯನ್ನು ಯಾವಾಗ ಕೈಗೆತ್ತಿಕೊಳ್ಳುತ್ತೀರಿ ? ಇದಕ್ಕೆಲ್ಲಾ ವಿವರಣೆಯನ್ನು ಕೊಡಬೇಕು. ಬೆಳಿಗ್ಗೆ ೪ ಗಂಟೆ ಸಾಯಂಕಾಲ ೪ ಗಂಟೆ ನೀರು ಕೊಡುತ್ತಿದ್ದೇವೆಂದು ಹೇಳುತ್ತಿದ್ದಾರೆ. ನಾನು ಕೇಳುವುದೇನೆಂದರೆ ಬೆಳಿಗ್ಗೆ ೧ ಗಂಟೆ ಸಾಯಂಕಾಲ ೧ ಗಂಟೆ ಸರಿಯಾದ ರೀತಿಯಲ್ಲಿ ನೀರು ಕೊಡುವುದಕ್ಕೆ ವ್ಯವಸ್ಥೆ ಮಾಡುತ್ತೀರಾ ?

ಶ್ರೀ ಜಿ. ನಾರಾಯಣಕುಮಾರ್.—ಬೆಂಗಳೂರು ನಗರದ ಬಿನ್ನಿಪೇಟೆ ಕ್ಷೇತ್ರದಲ್ಲಿ ೨೦ ದಿವಸಗಳಿಂದ ಸರಾಸರಿ ನೀರು ಬರುತ್ತಿಲ್ಲ ಈ ವಿಷಯ ಮಾನ್ಯ ಮಂತ್ರಿಗಳಿಗೆ ಗೊತ್ತಿದೆಯೆ ? ಮಾಗಡಿರಸ್ತೆ, ದೀಪಾಂಜಲಿನಗರ, ತಿಮ್ಮೇನಹಳ್ಳಿ ಬಾಪುಜಿನಗರ ಹೊಸಹಳ್ಳಿ ಏರಿಯಾಕ್ಕೆ ನೀರು ಒದಗಿಸುವ ವೈಪು ಗಳು ೨೦-೨೫ ವರ್ಷಗಳ ಹಿಂದೆ ಹಾಕಿದ್ದು. ಅವುಗಳು ಮಣ್ಣು ಹಿಡಿದು ಹೋಗಿವೆ. ಮಾನ್ಯ ಮಂತ್ರಿಗಳು ಬೆಳಿಗ್ಗೆ ಸಾಯಂಕಾಲ ನೀರು ಬಿಡಲಾಗುತ್ತಿದೆ ಎಂದು ತಮ್ಮ ಹೇಳಿಕೆಯಲ್ಲಿ ಹೇಳಿದ್ದಾರೆ. ಆದರೆ ಆ ಏರಿಯಾಗಳಲ್ಲಿ ನೀರು ಬರುತ್ತಿಲ್ಲ. ೨೦ ದಿವಸಗಳಿಂದ ಸಂಪೂರ್ಣವಾಗಿ ನೀರು ಬರುತ್ತಿಲ್ಲ. ಜಲಮಂಡಳಿ ಯವರಿಗೆ ಹೋಟೆಲ್‌ನವರು ದುಡ್ಡು ಕೊಟ್ಟರೆ ಲಾರಿಗಳಲ್ಲಿ ನೀರು ಅವರಿಗೆ ಕೊಡುತ್ತಾರೆ. ಶ್ರೀಮಂತ ವರ್ಗದವರು ದೂರವಾಣಿಯ ಮೂಲಕ ತಮ್ಮ ತೊಂದರೆಮಾನ್ಯ ನಿವಾರಿಸಿಕೊಳ್ಳುತ್ತಾರೆ. ಹೋಟೆಲ್‌ ನವರಿಗೆ ಮತ್ತು ಶ್ರೀಮಂತ ವರ್ಗದವರಿಗೆ ನೀರಿನ ತೊಂದರೆ ಇಲ್ಲದಹಾಗೆ ನಿಮ್ಮ ನೌಕರರುಗಳು ನೋಡಿ ಕೊಳ್ಳುತ್ತಾರೆ. ಬಡವರು ಇರತಕ್ಕ ಏರಿಯಾಗಳಲ್ಲಿ ನೀರು ನಿಂತು ಹೋದರೆ ಅವರು ಏನು ಮಾಡ ಬೇಕು ? ಕೆಲಸಗಳಿಗೆ ಹೋಗತಕ್ಕ ಬಡ ನೌಕರರು ಯಾವರೀತಿ ಹೋಗಬೇಕು. ೨೦ ದಿವಸಗಳಿಂದ ಕೆಂಪಾಪುರ ಅಗ್ರಹಾರ ಬಾಪುಜಿನಗರ, ದೀಪಾಂಜಲಿನಗರ, ಹೊಸಹಳ್ಳಿ, ತಿಮ್ಮೇನಹಳ್ಳಿ, ಅಜಾದ್ ನಗರ ಈ ಪ್ರದೇಶಗಳಲ್ಲಿ ಸಂಪೂರ್ಣವಾಗಿ ನೀರು ಇಲ್ಲ. ಇವತ್ತು ಬೆಳಿಗ್ಗೆ ನನ್ನಹತ್ತಿರ, ಆ ಕ್ಷೇತ್ರದಿಂದ ೧೦೦ ಜನರು ಬಂದಿದ್ದರು. ಇದರ ಬಗ್ಗೆ ಮಂತ್ರಿಗಳು ಸರಿಯಾದ ಉತ್ತರವನ್ನು ನೀಡಬೇಕೆಂದು ತಮ್ಮ ಮೂಲಕ ಕೇಳಿಕೊಳ್ಳುತ್ತೇನೆ.

೧ ೩೦ ಪಿ. ಎಂ.

ಶ್ರೀ ಬಿ. ಮೈಕೇಲ್ ಫರ್ನಾಂಡೀಸ್ — ಮಾನ್ಯ ಅಧ್ಯಕ್ಷರೇ ನನ್ನ ಕ್ಷೇತ್ರ ದಂಡುಪ್ರದೇಶವಾದ್ದರಿಂದ ಅಲ್ಲಿ ಯಾವಾಗಲೂ ನೀರು ಸರಬರಾಜು ಇಲ್ಲ. ನಾನು ಉದಾಹರಣೆಗೆ ಹೇಳಬೇಕಾದರೆ ನನ್ನ ಕ್ಷೇತ್ರದಲ್ಲಿ ಇವತ್ತು ಬೆಳಿಗ್ಗೆ ಮೆಹಿಕೆಯರು ಮತ್ತು ಮಕ್ಕಳು ನೀರಿನ ಕೊಡಗಳನ್ನು ಹಿಡಿದು ಕೊಂಡು ಬೀದಿಯಲ್ಲಿ ಸುತ್ತಾಡುತ್ತಿದ್ದದ್ದನ್ನು ನಾನು ಕಣ್ಣಾರೆ ಕಂಡಿದ್ದೇನೆ. ಇನ್ನು ಕೆಲವರು ಸೈಕಲ್‌ನಲ್ಲಿ ನೀರು ತೆಗೆದು ಕೊಂಡು ಹೋಗುತ್ತಿದ್ದದ್ದನ್ನು ಸಹ ನೋಡಿದ್ದೇನೆ. ನನ್ನ ಕ್ಷೇತ್ರದಲ್ಲಿ ಜನ ನೀರಿಗಾಗಿ ಪರದಾಟ ಮಾಡುತ್ತಿದ್ದಾರೆ. ಅದೇ ರೀತಿಯಲ್ಲಿ ಐ.ಟಿ.ಸಿ. ಕಾಲೋನಿಯಲ್ಲಿಯೂ ಕೂಡ ನೀರು ಸರಬರಾಜು ಇಲ್ಲ. ಅಲ್ಲಿ ಸುಮಾರು ೨೦೦ ಕುಟುಂಬಗಳು ಇವೆ. ಅಲ್ಲಿಯ ಜನರಂ ಹೌಸಿಂಗ್ ಬೋರ್ಡಿನವರನ್ನು ಹೋಗಿ ಕೇಳುತ್ತಿದ್ದಾರೆ. ಆದರೆ ಅದು ವಾಸ್ತವಿಕವಾಗಿ ಬೆಂಗಳೂರು ನೀರು ಸರಬರಾಜು ಮತ್ತು ಒಳಚರಂಡಿ ಮಂಡಲಿಯವರ ವ್ಯಾಪ್ತಿಗೆ ಬರುತ್ತದೆ. ಕೆಲವು ಕಡೆಗಳಲ್ಲಿ ನೀರನ್ನು ರಾತ್ರಿ ವೇಳೆಯಲ್ಲಿ ಬಿಡುತ್ತಾರೆ. ಅಂದರೆ ರಾತ್ರಿ ೧ ಗಂಟೆ ೨ ಗಂಟೆ ಇತ್ಯಾದಿ ಸಮಯದಲ್ಲಿ ನೀರು ಬರುತ್ತದೆ. ಆಗ ಸಾಮಾನ್ಯವಾಗಿ ನಿದ್ರೆ ಮಾಡುವಂಥ ಸಮಯ. ಆ ಸಮಯದಲ್ಲಿ ಮಕ್ಕಳೆಯರು ನೀರು ಶೇಖರಣೆ ಮಾಡಬೇಕಾಗುತ್ತದೆ. ಇದರಿಂದ ಜನರಿಗೆ ಬಹಳ ತೊಂದರೆಯಾಗುತ್ತದೆ. ಆದ್ದರಿಂದ ನಾನು ಹೇಳುವುದೇನೆಂದರೆ ಬೆಳಿಗ್ಗೆ ಗಂಟೆಯಿಂದ ೫ ಗಂಟೆಯವರೆಗೆ ನೀರು ಬಿಡತಕ್ಕದ್ದು ಒಳ್ಳೆಯದು. ನನ್ನ ಕ್ಷೇತ್ರದ ಜನರಿಗೆ ನೀರು ಬಿಡಿಸಿಕೊಡಲು ಯಾವ ಕ್ರಮವನ್ನು ತಾವು ಕೈಗೊಳ್ಳುತ್ತೀರಿ ?

ಶ್ರೀ ಎಂ. ಸೂರನಾರಾಯಣರಾವ್ — ಮಾನ್ಯ ಅಧ್ಯಕ್ಷರೇ ಹೆಚ್.ಎ ಎಲ್. ಕ್ಷೇತ್ರದಲ್ಲಿ ಸುಮಾರು ೩ ಸಾವಿರ ಜನಸಂಖ್ಯೆ ಇದೆ. ಅಲ್ಲಿಯೂ ಕೂಡ ಸರಿಯಾದಂಥ ರೀತಿಯಲ್ಲಿ ನೀರು ಸರಬರಾಜು ಆಗದೆ ಜನರು ಬಹಳ ತೊಂದರೆಯನ್ನು ಅನುಭವಿಸುತ್ತಿದ್ದಾರೆ. ಅದೇ ರೀತಿಯಲ್ಲಿ ಕೋಡಿಕಲ್ಯಲ್ಲಿಯೂ ಸುಮಾರು ೧೦ ಸಾವಿರ ಜನಸಂಖ್ಯೆ ಇದೆ. ಅಲ್ಲಿಯೂ ಕೂಡ ನೀರು ಸರಬರಾಜು ಇಲ್ಲದೆ ಜನ ತುಂಬಾ ತೊಂದರೆಯನ್ನು ಪಡುತ್ತಿದ್ದಾರೆ. ಆ ಪ್ರದೇಶಗಳಲ್ಲಿ ಬೆಳಿಗ್ಗೆ ೫ ಗಂಟೆಗೆ ನೀರು ಬಂದರೆ ಮಾಡುತ್ತಾರೆ. ಆದ್ದರಿಂದ ಈ ಪ್ರದೇಶಗಳಲ್ಲಿ ಉಂಟಾಗಿರತಕ್ಕಂಥ ನೀರಿನ ಸಮಸ್ಯೆಯನ್ನು ಸರಿಮಾಡುವುದಕ್ಕಾಗಿ ಮಾನ್ಯ ಮಂತ್ರಿಗಳು ತಕ್ಷಣ ಕ್ರಮ ಕೈಗೊಳ್ಳುತ್ತಾರೆಯೇ ?

ಶ್ರೀ ಎಂ. ಚಂದ್ರಶೇಖರ್ (ಮಾನ್ಯ ಪೌರಾಡಳಿತ ಸಚಿವರು). — ಸನ್ಮಾನ್ಯ ಅಧ್ಯಕ್ಷರೇ ಮಾನ್ಯ ಸದಸ್ಯರಾದಂಥ ಶ್ರೀಮಾನ್ ರಾಂದೇವ್‌ರವರು ಮಾತನಾಡುತ್ತಾ ಹೇಳಿದರು, ಬೆಂಗಳೂರು ನಗರದಲ್ಲಿ ವಾಸ ಮಾಡುವಂಥ ಜನರಿಗೆ ಸರಿಯಾದಂಥ ರೀತಿಯಲ್ಲಿ ನೀರು ಸರಬರಾಜು ಆಗುತ್ತಿಲ್ಲ ಇದರಿಂದ ಜನರು ತುಂಬಾ ಬೇಸರಪಟ್ಟುಕೊಂಡಿದ್ದಾರೆಂದು, ಆದರೆ ಮಾನ್ಯ ಸದಸ್ಯರಿಗೆ ಈ ವಿಷಯದ ಬಗ್ಗೆ ಸ್ಪಷ್ಟವಾಗಿ ಗೊತ್ತಿದೆ. ಬೆಂಗಳೂರು ನಗರದ ಮಧ್ಯ ಭಾಗದಲ್ಲಿರುವಂಥ ಮತ್ತು ಉತ್ತರ ಭಾಗದಲ್ಲಿರುವಂಥ ಹಾಗೂ ಪೂರ್ವ ಭಾಗದಲ್ಲಿರುವಂಥ ಸಾರ್ವಜನಿಕರಿಗೆ ಅರ್ಕಾವತಿ ನೀರು ಸರಬರಾಜು ಆಗುತ್ತಿದೆ. ಅದೇ ರೀತಿಯಲ್ಲಿ ಬೆಂಗಳೂರು ಮಧ್ಯಭಾಗದಲ್ಲಿ ವಾಸ ಮಾಡುವಂಥ ಮತ್ತು ದಕ್ಷಿಣ ಭಾಗದಲ್ಲಿ ವಾಸಮಾಡುವಂಥ ಜನರಿಗೆ ಕಾವೇರಿ ನೀರು ಸರಬರಾಜು ಆಗುತ್ತಿದೆ. ಅದೇ ರೀತಿಯಲ್ಲಿ ನಮ್ಮ ಮಾನ್ಯ ಸದಸ್ಯ ರಾದಂಥ ಶ್ರೀಮಾನ್ ಮೈಕೇಲ್ ಫರ್ನಾಂಡೀಸ್‌ರವರ ಕ್ಷೇತ್ರಕ್ಕೂ ಕೂಡ ಕಾವೇರಿ ಮತ್ತು ಅರ್ಕಾವತಿ ನೀರು ಸರಬರಾಜು ಆಗುತ್ತಿದೆ. ಕಾವೇರಿ ಎರಡನೇ ಹಂತದ ನೀರು ಸರಬರಾಜಿನಿಂದ ಸುಮಾರು ೭೫ ದಶ ಲಕ್ಷ ನೀರು ಸರಬರಾಜು ನಮ್ಮ ಬೆಂಗಳೂರು ನಗರಕ್ಕೆ ಆಗುತ್ತದೆ. ಈಗ ನಮ್ಮ ಬೆಂಗಳೂರು ನಗರಕ್ಕೆ ಕೇವಲ ೧೦ ಎಂ.ಜಿ.ಡಿ. ನೀರು ಮಾತ್ರ ಬರುತ್ತಿದೆ. ಒಂದು ರೀತಿಯಲ್ಲಿ ಬೆಂಗಳೂರು ನಗರದಲ್ಲಿ ಇದ್ದಂಥ ನೀರಿನ ಸಮಸ್ಯೆಯನ್ನು ಸರ್ಕಾರದ ಗಮನಕ್ಕೆ ತೆಗೆದುಕೊಂಡು ಸಾಕಷ್ಟು ನೀರಿನ ಬಹಳೆಯನ್ನು ನಿವಾರಣೆ ಮಾಡಿದ್ದೇವೆ. ಆದರೆ ಹಿಂದಿನ ಪರ್ವಕ್ಕಿಂತ ಈ ಪರ್ವ ನೀರಿನ ಸಮಸ್ಯೆ ಕಡಿಮೆಯಾಗಿದೆ ಯೆಂದ ನನಗೆ ಅಂಕಿ ಅಂಶಗಳಿಂದ ಗೊತ್ತಾಗಿದೆ. ಕೆಲವು ದಿವಸಗಳ ಹಿಂದೆ ನಮಗೆ ಬರುತ್ತಿದ್ದ ೧೦ ಎಂ.ಜಿ.ಡಿ. ನೀರು ಸಹ ಸರಿಯಾಗಿ ಬರದ ಕಾರಣ ಎರಡು ದಿವಸಗಳು ನಗರದಲ್ಲಿ ತೊಂದರೆಯಾಯಿತು. ಆದರೆ ಮಾನ್ಯ ಸದಸ್ಯರಾದಂಥ ಶ್ರೀಮಾನ್ ರಾಮದೇವ್‌ರವರು ಹೇಳಿದ ಹಾಗೆ ೩೦ ಎಂ.ಜಿ.ಡಿ ನೀರನ್ನು ಪಡೆದುಕೊಳ್ಳುವುದಕ್ಕೆ ಇನ್ನೂ ಸ್ವಲ್ಪ ಕಡೆಗಳಲ್ಲಿ ಕೆಲಸ ಪೂರ್ತಿಯಾಗದ ಕಾರಣ ಸದ್ಯಕ್ಕೆ ನಿಲ್ಲಿಸಲಾಗಿದೆ. ಕೆಲವು ಕಡೆ ಡೇರ್ ಛಂಬರ್ಸ್ ಇನ್‌ಸ್ಟಾಲ್ ಮಾಡಬೇಕಾದ್ದರಿಂದ ಎರಡು ಮೂರು ದಿವಸಗಳಂ ಬೆಂಗಳೂರು ನಗರದಲ್ಲಿ ಕೆಲವು ಕಡೆಗಳಲ್ಲಿ ನೀರು ಬರಲಿಲ್ಲ ಅದೇ ರೀತಿಯಲ್ಲಿ ಮತ್ತೆ ಶ್ವರಂನಲ್ಲಿಯೂ

ಕೂಡ ಪೈಪ್‌ಗಳನ್ನು ರಿವೈಸ್ ಮಾಡಿದ್ದರಿಂದ ನೀರು ಬರಲಿಲ್ಲ. ಮತ್ತೆ ಮೂರು ನಾಲ್ಕು ಕಡೆಗಳಲ್ಲಿ ಒಪರ್ ಟ್ಯಾಂಕ್‌ಗಳ ಕೊರತೆಯಿಂದ ನೀರು ಬರುತ್ತಿರಲಿಲ್ಲವೆಂದು ನಾನು ಈ ಸಂದರ್ಭದಲ್ಲಿ ಹೇಳಿ ಬಯಸುತ್ತೇನೆ. ಮಾನ್ಯ ಸದಸ್ಯರು ಹೇಳಿದ ಹಾಗೆ ಬೆಂಗಳೂರು ನಗರದಲ್ಲಿ ಮೂರು ನಾಲ್ಕು ದಿವಸಗಳ ಕಾಲ ನೀರಿನ ಭವಣಿಯುಂಟಾಗಿದ್ದು ದಿಟವೆಂದು ನಾನು ಕೂಡ ಸಂಬಂಧಿಸಿ, ಮಾನ್ಯ ಸದಸ್ಯರು ಹೇಳಿದ ಹಾಗೆ ೧೦ ಎಂ.ಜಿ.ಡಿ. ನೀರು ಟ್ಯಾಂಕ್‌ಗಳಿಗೆ ರೆಸರ್ವ್ ಮಾಡಿದ್ದೇವೆ. ಈಗ ಉಳಿದಂಥ ೭೫ ಪರ್ಸೆಂಟ್ ಕೆಲಸವನ್ನು ನಾವು ಪೂರ್ತಿ ಮಾಡಿದರೆ ನೀರು ಸರಬರಾಜು ಮಾಡಬಹುದು. ಎಲ್ಲಾ ಕೆಲಸವನ್ನು ಪೂರ್ತಿ ಮಾಡಿ ಇನ್ನು ಜೂನ್ ಅಥವಾ ಜುಲೈ ತಿಂಗಳಲ್ಲಿ ೩೦ ಎಂ.ಜಿ.ಡಿ. ನೀರು ಸರಬರಾಜು ಮಾಡುವುದಕ್ಕೆ ಸರ್ಕಾರ ವ್ಯವಸ್ಥೆ ಮಾಡುತ್ತಿದೆ.

ಸರ್ಕಾರದವರು ಈಗಾಗಲೇ ಎಲ್ಲಾ ಕಡೆಗಳಲ್ಲಿ ಲೈನ್ ಹಾಕುವಂಥ ಕೆಲಸವನ್ನು ಪ್ರಾರಂಭ ಮಾಡಿದ್ದಾರೆ. ಆ ಕೆಲಸ ಇನ್ನು ಎರಡು ತಿಂಗಳಲ್ಲಿ ಪೂರ್ತಿಯಾಗುವ ನಿರೀಕ್ಷೆ ಇದೆ. ಆ ಕೆಲಸ ಪೂರ್ತಿಯಾದ ಮೇಲೆ ಎಲ್ಲಾ ಕಡೆಗಳಿಗೂ ನೀರನ್ನು ಒದಗಿಸಿಕೊಡಲಾಗುವುದು. ಮಾನ್ಯ ಸದಸ್ಯರಾದಂಥ ಮೈಕೇಲ್ ಪರ್ನಾಂಡೀಸ್‌ರವರು ಹೇಳಿದ್ದರಲ್ಲಿ ಸತ್ಯಾಂಶ ಇದೆ ಇಲ್ಲವೆಂದು ನಾನು ಹೇಳುತ್ತಿಲ್ಲ. ಅರ್ಕಾಪತಿ ಮತ್ತು ಕಾವೇರಿ ನೀರು ಸರಬರಾಜು ಆಗುವ ಕೊನೆಯ ಭಾಗವಾದ್ದರಿಂದ ನೀರನ್ನು ಸರಬರಾಜು ಆ ಭಾಗಕ್ಕೆ ಸರಿಯಾಗಿ ಆಗುತ್ತಿಲ್ಲ. ನೀರು ಸರಬರಾಜು ಎಲ್ಲೆಲ್ಲಿ ಸರಿಯಾಗಿ ಆಗುತ್ತಿಲ್ಲವೆಂದು ಸರ್ಕಾರ ಮನಗಂಡು ಅಂತಹ ಕಡೆಗಳಿಗೆ ಟ್ಯಾಂಕ್‌ರಸ್ ಮೂಲಕ ವ್ಯವಸ್ಥೆ ಮಾಡಿ ನೀರು ಒದಗಿಸಿಕೊಡಲಾಗುವುದು. ನಮ್ಮ ಬೆಂಗಳೂರು ನಗರಕ್ಕೆ ಅರ್ಕಾಪತಿಯಿಂದ ಸುಮಾರು ೨೨ ಎಂ.ಜಿ.ಡಿ. ನೀರನ್ನು ಬರುತ್ತಿದೆ. ಇದರ ಜೊತೆಗೆ ಕಾವೇರಿ ಮೂರನೇ ಹಂತದ ಕೆಲಸ ಕೂಡ ೧೯೮೩-೮೪ನೇ ಇಸವಿಯ ಒಳಗೆ ಪೂರ್ತಿ ಮಾಡ ಬೇಕೆಂದು ಹೇಳಿ ಬೆಂಗಳೂರು ನಗರಸಭೆಯವರು ಮತ್ತು ಸರ್ಕಾರ ಎಲ್.ಐ.ಸಿ. ಯವರೊಂದಿಗೆ ಸಮಾಲೋಚನೆ ಮಾಡಿ ಒಂದು ನಿರ್ಧಾರಕ್ಕೆ ಬರಬೇಕಾಗುತ್ತದೆ. ನಾವು ಈಗಾಗಲೇ ಬೊಂಬಾಯಿಗೆ ಹೋಗಿ ಅಲ್ಲಿನ ಎಲ್.ಐ.ಸಿ. ಅಧಿಕಾರಿಯವರೊಂದಿಗೆ ಚರ್ಚೆ ಮಾಡಿ ಎಷ್ಟು ಸಾಲ ಕೊಡುತ್ತಾರೆ. ಎನ್ನುವ ವಿಚಾರವನ್ನು ಕೂಡ ತಿಳಿದುಕೊಂಡು ಬರಲಾಗಿದೆ. ನಮ್ಮ ಒಂದು ಅಂದಾಜಿನ ಪ್ರಕಾರ ಈ ಯೋಜನೆಗೆ ಸುಮಾರು ೫೦ ಕೋಟಿ ರೂಪಾಯಿಗಳ ಹಣ ನಮಗೆ ಬೇಕಾಗುತ್ತದೆ. ಆದರೆ ಆ ೫೦ ಕೋಟಿ ರೂ. ಪಾಲಿಸಿ ಹಣ ಕೊಡಬೇಕಾದರೆ ಕೆಲವಾರು ಸಮಸ್ಯೆಗಳನ್ನು ಅವರು ನಮ್ಮ ಮುಂದೆ ಇಟ್ಟರು. ಆ ಸಮಸ್ಯೆಗಳಲ್ಲಿ ನೀರಿನ ದರ ಜಾಸ್ತಿಯಾಗಿ, ಆ ಹೆಚ್ಚಿನ ದರವನ್ನು ನಾಗರಿಕರು ಕೊಡುವುದಕ್ಕೆ ಸಾಧ್ಯವಿದೆಯೇ ಎನ್ನುವುದು. ಆದ್ದರಿಂದ ಸರ್ಕಾರ ಇದರ ಬಗ್ಗೆ ಆಲೋಚನೆ ಮಾಡಿ ಒಂದು ಪರಿಣಿತ ಸಮಿತಿಯನ್ನು ನೇಮಕ ಮಾಡಿ ಇದನ್ನು ಪರಿಶೀಲನೆ ಮಾಡಲಾಗುವುದು. ಆ ಕೆಲಸವನ್ನು ಸರ್ಕಾರ ಈಗಾಗಲೇ ಪ್ರಾರಂಭ ಮಾಡಿದೆ ಇನ್ನೊಂದು ವಿಷಯವನ್ನು ನಾನು ಈ ಸಂದರ್ಭದಲ್ಲಿ ಹೇಳುವುದಾದರೆ ನಮ್ಮ ಅರ್ಕಾಪತಿ ನದಿ ಮೂರು ವರ್ಷಗಳಿಗೊಂದು ಸಾರಿ ಒಣಗಿ ಹೋಗುತ್ತದೆ ಎನ್ನುವ ಒಂದು ವದಂತಿ ಕೂಡ ಇದೆ. ಇದು ನಮ್ಮ ಲೆಕ್ಕಾಚಾರದ ಪ್ರಕಾರ ಕೂಡ ನಿಜವೆಂದು ತಿಳಿದು ಬಂದಿದೆ. ಈಗ ಕುಡಿಯುವ ನೀರಿನ ಸಮಸ್ಯೆಯುಂಟಾಗುತ್ತದೆ. ಈ ಎಲ್ಲಾ ಅಂಶಗಳನ್ನು ಗಮನ ದಲ್ಲಿಟ್ಟುಕೊಂಡು ಕಾವೇರಿ ಮೂರನೇ ಹಂತದ ಯೋಜನೆಯನ್ನು ಆದಷ್ಟು ಬೇಗ ಪೂರ್ಣಗೊಳಿಸಲು ಪ್ರಯತ್ನ ಮಾಡುತ್ತೇವೆ. ಇನ್ನು ನಮ್ಮ ಮಾನ್ಯ ಸದಸ್ಯರಾದಂಥ ಶ್ರೀಮಾನ್ ನಾರಾಯಣಕುಮಾರ್‌ರವರು ಮಾತನಾಡುವಾಗ ಅವರ ಕ್ಷೇತ್ರದಲ್ಲಿಯೂ ಕೂಡ ನೀರಿನ ಭವಣಿಯುಂಟಾಗಿದೆಯೆಂದು ಹೇಳಿದರು ಅಲ್ಲಿ ಅನೇಕ ವರ್ಷಗಳಿಂದ ಪೈಪ್‌ಗಳನ್ನು ರಿವೈಸ್ ಮಾಡಲಿಲ್ಲ. ಆದ್ದರಿಂದ ಅಲ್ಲಿ ಕೆಲವಾರು ದಿವಸಗಳಿಂದ ಪೈಪ್‌ಗಳನ್ನು ರಿವೈಸ್ ಮಾಡುತ್ತಿದ್ದೇವೆ. ಈ ಒಂದು ರೀತಿಯ ಕೆಲಸದಿಂದ ಅಲ್ಲಿನ ಸಾರ್ವಜನಿಕರಿಗೆ ನೀರಿನ ತೊಂದರೆಯುಂಟಾಗಿದೆ. ಮತ್ತೆ ನಮ್ಮ ಸರ್ಕಾರ ಸುಮಾರು ೪೮ ಕಿಲೋ ಮೀಟರ್ ಉದ್ದದಷ್ಟು ಪೈಪ್‌ಗಳನ್ನು ರಿವೈಸ್ ಮಾಡಿದೆ. ಇನ್ನು ಉಳಿದ ಕಡೆಗಳಲ್ಲಿಯೂ ಕೂಡ ಪೈಪ್‌ಗಳನ್ನು ರಿವೈಸ್ ಮಾಡಲಾಗುವುದು. ನಮ್ಮ ಮಾನ್ಯ ಸದಸ್ಯರಾದಂಥ ಮೈಕೇಲ್ ಪರ್ನಾಂಡೀಸ್‌ರವರ ಕ್ಷೇತ್ರ ಬಹಳ ಡ್ರೈ ಆರುವುದರಿಂದ ಅಲ್ಲಿ ನೀರಿನ ಸಮಸ್ಯೆ ಬಹಳ ಇದೆ ಆದ್ದರಿಂದ ಈ ವಿಚಾರವನ್ನು ಕೂಲಂಕಷವಾಗಿ ವಿಚಾರ ಮಾಡಲು ನಾಳೆ ಬೆಳಗ್ಗೆ ಬೆಂಗಳೂರು ನಗರದ ಶಾಸಕರ ಸಭೆಯೊಂದನ್ನು ಕರೆದಿದ್ದೇನೆ. ಅ ಸಭೆಯಲ್ಲಿ ತಮ್ಮ ಕ್ಷೇತ್ರದ ಕುಂದುಕೊರತೆಗಳನ್ನು ತಾವು ಬೇಕಾದರೆ ಹೇಳಬಹುದು, ಆದರೆ ಬಗ್ಗೆ ಸರ್ಕಾರ ಸೂಕ್ತ ಕ್ರಮ ಕೂಡ ಕೈಗೊಳ್ಳುತ್ತದೆ ಎನ್ನುವ ಭರವಸೆಯನ್ನು ನಾನು ಕೊಡುತ್ತೇನೆ, ಅದೇ ರೀತಿಯಲ್ಲಿ ನಮ್ಮ ಮಾನ್ಯ ಸದಸ್ಯರಾದಂಥ ಶ್ರೀಮಾನ್ ಸೂರೈನಾರಾಯಣರವರವರ ಕ್ಷೇತ್ರವಾದ

ಹೆಚ್.ಎ.ಎಲ್. ಸಲ್ಲಿಯೂ ಕೂಡ ನೀರಿನ ಭವಿಷ್ಯ ಇದೆ ಎನ್ನುವ ಮಾತನ್ನು ಅವರು ಹೇಳಿದರು ಆದರೆ ಅಲ್ಲಿ ಬೇರೆ ಕಾರಣ ಇದೆ. ಆ ಪ್ರದೇಶ ಬೆಂಗಳೂರು ನೀರು ಸರಬರಾಜು ಮಂಡಳಿಗೆ ಸೇರಿಲ್ಲ. ಮತ್ತು ಬಿ.ಡಿ.ಎ. ಗೂ ಸೇರಿಲ್ಲ. ಆದ್ದರಿಂದ ಒಂದು ರೀತಿಯಲ್ಲಿ ಇಲ್ಲಿಯ ಸಮಸ್ಯೆ, ಇಕ್ಕಟ್ಟಿಗೆ ಸಿಕ್ಕಿಹಾಕಿಕೊಂಡಿದೆ, ಈ ಎಲ್ಲಾ ಸಮಸ್ಯೆಗಳನ್ನು ಪರಿಹಾರ ಮಾಡಲು ನಾಳೆ ಬೆಂಗಳೂರು ನಗರದ ಶಿಸತರ ಸಭೆಯನ್ನು ಕರೆವಂತಾಗಿದೆ.

ಸದ್ಯಕ್ಕೆ ಬೆಂಗಳೂರು ನಗರದಲ್ಲಿ ಒಂದು ಬೊತ್ತು ನೀರು ಸರಬರಾಜನ್ನು ಬೋತಾ ಮಾಡಿರುವುದನ್ನು ಇನ್ನು ಕಡಿಮೆ ಮಾಡುವುದಕ್ಕೆ ಸಾಧ್ಯ ಇದೆಯೇ ಎಂದು ಒಂದು ಪ್ರಶ್ನೆ ಇದೆ ಇದು ಸಾಧ್ಯವಾಗುವುದಿಲ್ಲ. ಈ ಸಮಸ್ಯೆ ಪೂರ್ಣವಾಗಿ ಪರಿಹಾರವಾಗಬೇಕಾದರೆ ಕಾವೇರಿ ಎರಡನೇ ಹಂತದ ೩೦ ಎಂ.ಜಿ.ಡಿ. ನೀರು ಬರಬೇಕಾಗುತ್ತದೆ. ಇನ್ನು ಬೇರೆ ಬೇರೆ ಪ್ರದೇಶಗಳಲ್ಲಿ ಏನಾದರೂ ತೊಂದರೆಗಳಿದ್ದರೆ, ವೈಯಕ್ತಿಕ ಸಮಸ್ಯೆಗಳಿದ್ದರೆ ಅದನ್ನು ಪರಿಶೀಲಿಸುತ್ತೇನೆ.

ಶ್ರೀ ಮೈಕೆಲ್ ಬಿ. ಫರ್ನಾಂಡಿಸ್.— ಒಂದೂವರೆ ಇಂಚು ಅಳತೆಯ ಹಳೆಯ ಪೈಪುಗಳನ್ನು ಬದಲಾಯಿಸಿ ನಾಲ್ಕು ಇಂಚು ಅಳತೆಯ ಪೈಪುಗಳನ್ನು ವಾಟರ್ ಸಪ್ಲೈ ಬೋರ್ಡ್‌ನವರು ಅವರೆ ಖರ್ಚಿನಲ್ಲಿಯೇ ಹಾಕಬೇಕು.

ಶ್ರೀ ಜಿ. ನಾರಾಯಣಕುಮಾರ್.— ಜಲಮಂಡಳಿ ಒಂದೇ ಇಲಾಖೆಯಲ್ಲಿ ಒಳಚರಂಡಿ ಮತ್ತು ಜಲ ಮಂಡಳಿ ಎರಡೂ ಕೂಡ ಇರುವುದರಿಂದ ಎಲ್ಲಾ ದೃವ್ಯಗಳನ್ನು ಸರಿಯಾಗಿ ಮಾಡುವುದಕ್ಕಾಗುವುದಿಲ್ಲ. ಆದ್ದರಿಂದ ಒಳಚರಂಡಿ ಮತ್ತು ಜಲಮಂಡಳಿಗಳನ್ನು ಬೇರೆ ಪ್ರತ್ಯೇಕ ಇಲಾಖೆಗಳಾಗಿ ಮಾಡಬಾರದು ?

ಶ್ರೀ ಎಂ. ಚಂದ್ರಶೇಖರ್.— ಇದೊಂದು ದೊಡ್ಡ ಇಲಾಖೆ. ಇದರಲ್ಲಿ ಎರಡೂ ವಿಭಾಗಗಳಿಗೆ ಪ್ರತ್ಯೇಕವಾದ ಸಿಬ್ಬಂದಿ ಬರುತ್ತಾರೆ. ಅವರವರ ಕೆಲಸಗಳನ್ನು ಅವರವರು ಮಾಡಿಕೊಂಡು ಹೋಗುತ್ತಾರೆ.

ಶ್ರೀ ಮೈಕೆಲ್ ಬಿ. ಫರ್ನಾಂಡಿಸ್.— ೯೦ ಕಿಲೋಮೀಟರ್ ಪೈಪನ್ನು ವಾಟರ್ ಸಪ್ಲೈ ಬೋರ್ಡ್‌ನವರು ಹಾಕಿದ್ದಾರೆ. ಆದರೆ ಐ.ಟಿ.ಸಿ ಕಾಲೋನಿಯಲ್ಲಿ ಈ ರೀತಿ ಪೈಪು ಹಾಕಲು ಜನರಿಂದ ಹಣ ಕೇಳುತ್ತಿದ್ದಾರೆ, ಅಲ್ಲಿ ಇನ್ನೂರು ಜನರಿಗೆ ತುಂಬಾ ತೊಂದರೆಯಾಗಿದೆ. ಇದರ ಬಗ್ಗೆ ನೀವು ಒಂದು ತೀರ್ಮಾನಕ್ಕೆ ಬರಬೇಕು.

ಶ್ರೀ ಎಂ. ಚಂದ್ರಶೇಖರ್.— ಇದು ಸೀಮಿತವಾದ ಪ್ರಶ್ನೆ. ಇದನ್ನು ವಿಚಾರಿಸಿ ಕ್ರಮ ತೆಗೆದುಕೊಳ್ಳುತ್ತೇನೆ.

ವಿತ್ತೀಯ ಕಾರ್ಯಕಲಾಪಗಳು

1983-84ನೇ ಸಾಲಿನ ಆಯವ್ಯಯದ ಮೇಲೆ ಸಾಮಾನ್ಯ ಚರ್ಚೆ

† ಶ್ರೀ ಎಸ್. ಬಂಗಾರಪ್ಪ (ಸೋಬ).— ಮಾನ್ಯ ಅಧ್ಯಕ್ಷರೇ, ಮಾನ್ಯ ಮುಖ್ಯಮಂತ್ರಿಯವರು ಅರ್ಥ ಸಚಿವರೂ ಹೌದು. ಅವರು ಈ ಸದನದ ಒಪ್ಪಿಗೆಗಾಗಿ ಮಂಡಿಸಿರತಕ್ಕಂಥ ಈ ಆಯವ್ಯಯ ಪತ್ರದ ವಿಷಯದಲ್ಲಿ ನಾನು ಮಾತನಾಡುವುದಕ್ಕೆ ಎದ್ದು ನಿಂತಿದ್ದೇನೆ. ಮಾನ್ಯ ಮುಖ್ಯಮಂತ್ರಿಯವರು ತಮ್ಮ ಆಯವ್ಯಯ ಪತ್ರದ ಭಾಷಣದಲ್ಲಿ ಮೊದಲನೇ ಪುಟದಲ್ಲಿ ತಿಳಿಸಿರುವ ಹಾಗೆ 'ಇದು ಒಂದು ಅಪೂರ್ವ ಸಂದರ್ಭ' ನಮ್ಮ ರಾಜ್ಯದ ರಾಜಕೀಯಕ್ಕೆ ಸೀಮಿತಗೊಳಿಸಿ ಮಾತನಾಡುವುದಾದರೆ ಇದು ಸ್ವಾತಂತ್ರ್ಯ ನಂತರ ಮೊಟ್ಟ ಮೊದಲನೇ ಅವಕಾಶ. ಈ ಮಾತನ್ನು ಮೊದಲನೇ ಪುಟದಲ್ಲಿ ಮಾನ್ಯ ಮುಖ್ಯ ಮಂತ್ರಿಯವರು ತಮ್ಮ ಭಾಷಣದಲ್ಲಿ ಪ್ರಸ್ತಾಪ ಮಾಡಿದ್ದಾರೆ. ಈ ಸಂದರ್ಭದಲ್ಲಿ ನಾನು ತಮ್ಮ ಮೂಲಕ ಅದರನ್ನು ಕೇಳಿಕೊಳ್ಳುತ್ತಿದ್ದೇನೆ ಏನೆಂದರೆ ಅವರು ತಮಗೆ ಸ್ವಿಕೃತತಕ್ಕಂಥ ಈ ಸದಾಪಕಾರವನ್ನು ಸದುವಯೋಗ ಪಡಿಸಿಕೊಂಡು ಈ ಸದನದ ಒಪ್ಪಿಗೆಗಾಗಿ ಈ ಆಯವ್ಯಯ ಪತ್ರವನ್ನು ಮಂಡನೆ ಮಾಡಿದ್ದಾರೆ, ಮಾಡಿದ ನಂತರ ಇದರ ಬಗ್ಗೆ ಈ ಸದನದ ಮಾನ್ಯ ಸದಸ್ಯರುಗಳು ಕೊಡತಕ್ಕಂಥ ಅಭಿಪ್ರಾಯಗಳನ್ನು ಇಲ್ಲಿ ಕುಳಿತುಕೊಂಡು ಕೇಳತಕ್ಕಂಥ ಸದಾಪಕಾರವನ್ನು ಅವರು ಇಟ್ಟುಕೊಳ್ಳಬೇಕಾಗಿತ್ತು. ಆದರಲ್ಲೂ ಅವರು ಮಾನ್ಯ ಅರ್ಥಸಚಿವರೂ ಆಗಿದ್ದಾರೆ. ಇಲ್ಲಿ ಒಂದು